



हमें पेरिस ओलंपिक की तैयारी के लिए खेल मंत्रालय से बहुत कम या कोई व्यक्तिगत वित्तीय सहायता नहीं मिली और यहां तक कि कोच के लिए उनके अनुरोध को भी खारिज कर दिया गया - अश्विनी पोन्प्या

स्टार बैडमिंटन खिलाड़ी, खेल मंत्रालय के प्रति असंतोष प्रकट किया।



## आज का खिलाड़ी



## इयान बेल

श्रीलंका के पूर्व इंग्लिश बैटर इयान बेल को 21 अगस्त से शुरू हो रहे इंग्लैंड दौरे के लिए बैटिंग कोच बनाया है। वे दौरा समाप्त होने तक टीम के साथ रहेंगे। श्रीलंका क्रिकेट ने बताया कि इयान बेल 16 अगस्त से टीम के साथ जुड़ेंगे, और तीन टेस्ट मैचों को सीरीज समाप्त होने तक टीम के साथ रहेंगे। श्रीलंका क्रिकेट बोर्ड के एशले डी सिल्वे ने कहा, हमने इयान को इसलिए नियुक्त किया है, इयान को इंग्लैंड में खेलने का काफी अनुभव है और हमें विश्वास है कि उनके इनपुट से इस महत्वपूर्ण दौर में हमारी टीम को मदद मिलेगी।

राष्ट्रपति कोटा, 14 अगस्त, 2024 5

क्या आप जानते हैं?... भारत के बीएस चन्द्रशेखर विश्व के एकमात्र ऐसे खिलाड़ी हैं जिन्होंने अपने टेस्ट कैरियर में बनाए गए रनों से अधिक विकेट प्राप्त किया। उन्होंने टेस्ट मैचों में 166 रन बनाए और 242 विकेट लिये।

## भारत को लगा बड़ा झटका

# टोक्यो में बैडमिंटन में गोल्ड दिलाने वाले प्रमोद भगत हुए सस्पेंड

### डोपिंग संबंधी नियमों के उल्लंघन के कारण पैरालिंपिक बैडमिंटन खिलाड़ी प्रमोद भगत पर 18 महीने का लगा प्रतिबंध

कुआलालंपुर, 13 अगस्त। बैडमिंटन वर्ल्ड फेडरेशन ने घोषणा की है कि भारत को टोक्यो पैरालिंपिक में गोल्ड मेडल दिलाने वाले प्रमोद भगत को डोपिंग संबंधी नियमों के उल्लंघन के कारण 18 महीने के लिए निलंबित कर दिया गया है। वह पेरिस पैरालिंपिक खेलों में हिस्सा नहीं लेंगे। पेरिस में पैरालिंपिक 28 अगस्त से 8 सितंबर तक चलेगा।

डब्ल्यूएफ ने बयान देते हुए कहा कि, टोक्यो 2020 पैरालिंपिक चैंपियन प्रमोद भगत को 18 महीने के लिए निलंबित कर दिया गया है। वह पेरिस 2024 पैरालिंपिक खेलों में भी हिस्सा नहीं लेंगे। कोर्ट ऑफ़ आर्बिट्रेशन फॉर स्पोर्ट्स ने भगत को 12 महीनों के भीतर तीन बार पता न बता पाने का



दोषी पाया। बयान में आगे कहा है कि, 1 मार्च 2024 को कोर्ट ऑफ़ आर्बिट्रेशन ऑफ़ स्पोर्ट्स एंटी डोपिंग डिवीजन ने भगत को 12 महीनों के भीतर तीन बार टिकाने की जानकारी न देने के लिए बीडब्ल्यूएफ एंटी डोपिंग नियमों का उल्लंघन करते हुए पाया।

वहीं अपील के बावजूद सीएएस अपील डिवीजन ने निलंबन की पुष्टि करते हुए निर्णय को बरकरार रखा। एप्रैल 3 एथलीट भगत पेरिस 2024 पैरालिंपिक खेलों में हिस्सा नहीं लेंगे। 29 जुलाई 2024 को सीएएस अपील डिवीजन ने भगत को अपील को खारिज कर दिया। 1 मार्च 2024 के सीएएस एंटी-डोपिंग डिवीजन के फैसले की पुष्टि की। उनकी अयोग्यता की अवधि अब प्रभावी है।


## बीसीसीआई ने भारत के बांग्लादेश और इंग्लैंड के होने वाले टी-20 मैच के स्थानों में किया बदलाव

मुम्बई, 13 अगस्त। भारतीय क्रिकेट कंट्रोल बोर्ड (बीसीसीआई) ने भारत के बांग्लादेश और इंग्लैंड के साथ होने वाली टी-20 श्रृंखला के मैचों के स्थानों में बदलाव किया है। बीसीसीआई ने अंतरराष्ट्रीय घरेलू स्तर के लिए नया कार्यक्रम जारी किया है। नये कार्यक्रम के अनुसार भारत बनाम बांग्लादेश के बीच खेली जानी वाली टी-20 श्रृंखला का छह अक्टूबर को होने वाला पहला मैच अब धर्मशाला के बजाय ग्वालियर में खेला जाएगा। धर्मशाला के स्टेडियम के ड्रेसिंग रूम में जारी मरम्मत कार्य के कारण स्थान में बदलाव किया गया है।

ग्वालियर के नए स्टेडियम 'श्रीमंत माधवराव सिंधिया स्टेडियम' में यह पहला अंतरराष्ट्रीय मुकाबला खेला जाएगा। 2010 में सचिन तेंदुलकर ग्वालियर में ही दक्षिण अफ्रीका के खिलाफ एकदिवसीय अंतरराष्ट्रीय में दोहरा शतक लगाने वाले पहले पुरुष क्रिकेटर बने थे। इसके बाद ग्वालियर ने किसी भी अंतरराष्ट्रीय मैच की मेजबानी नहीं की है। बीसीसीआई ने इसके साथ ही आगामी साल जनवरी में इंग्लैंड के साथ होने वाली टी-20 श्रृंखला के पहले दो मैच के स्थानों में भी फेरबदल किया गया है।

## विश्वकप फाइनल जैसा प्रदर्शन कर राय बेंजामिन ने जीता स्वर्ण पदक : विंस्टन

नयी दिल्ली, 13 अगस्त। वेस्टइंडीज के पूर्व तेज गेंदबाज विंस्टन बेंजामिन ने पेरिस ओलंपिक में अपने बेटे राय बेंजामिन के दो स्वर्ण पदक जीतने पर अपने अनुभव को साझा करते हुए कहा कि यह विश्वकप फाइनल जैसा प्रदर्शन था।



अमेरिकी एथलीट राय बेंजामिन ने पेरिस ओलंपिक में शानदार प्रदर्शन करते 400 मीटर हर्डल्स जीतने के बाद पुरुषों की 4 गुणा 400 मीटर रिले टीम के साथ मिलकर एक और खिताब अपने नाम किया। इस धावक को तेज दौड़ने का शौक अपने पिता विंस्टन बेंजामिन से विरासत में मिला। विंस्टन वेस्टइंडीज के तेज गेंदबाज थे। विंस्टन, जो अपने खेल के दिनों में आमतौर पर शांत और संयमित रहते थे। विंस्टन ने स्टेड डी फ्रांस में बेटे राय अपने प्रतिद्वंद्वी नॉर्वे के कार्स्टन वारहोल्म को एक रोमांचक फाइनल में हराते हुए देखा। राय ने 46.46 सेकेंड में दौड़ को फिनिश करते हुए शीर्ष पर रहे। नॉर्वे के कार्स्टन वारहोल्म (47.06 सेकेंड) के साथ दूसरे और ब्राजील के एलिसन डॉस सैंटोस (47.26 सेकेंड) के साथ तीसरे स्थान पर रहे थे।

## उत्तराखंड खेल विवि. विधेयक-2024 को कैबिनेट से सैद्धांतिक सहमति

देहरादून, 13 अगस्त। उत्तराखंड के मुख्यमंत्री पुष्कर सिंह धामी की अध्यक्षता में मंगलवार को हुई मंत्रिमंडल की बैठक में 'उत्तराखण्ड खेल विश्वविद्यालय विधेयक-2024' को सैद्धांतिक सहमति प्रदान कर दी है। कैबिनेट के इस फैसले पर, खेल मंत्री रेखा आर्या ने प्रसन्नता व्यक्त करते हुए इसे ऐतिहासिक और राज्य में खेलों को एक नए आयाम पर ले जाने वाला निर्णय बताया। आर्या ने संवाददाताओं से कहा कि अब इस विधेयक को आगामी विधान सभा सत्र में पटल पर रखा जाएगा और जल्द से जल्द इसे पास करावा, राज्य के युवाओं और खिलाड़ियों को एक नया मंच दिया जाएगा। उन्होंने कहा कि वह दिन दूर नहीं, जब उत्तराखंड देश के उन चुनिंदा राज्यों में होगा, जहां अपनी स्वयं की स्पोर्ट्स यूनिवर्सिटी होगी। उन्होंने कहा कि प्रतिभा से भरे हमारे युवाओं के लिए यह यूनिवर्सिटी संभावनाओं के एक द्वार खोलेगी और खेल जगत में उत्तराखंड और भी अधिक मजबूती से अपनी उपस्थिति दर्ज करवाएगा। उन्होंने फिर से अपने इस संकल्प को दोहराया कि प्रदेश में विश्व स्तरीय खेल सुविधाएं स्थापित करने के लिए उनकी सरकार कोई कसर बाकी नहीं छोड़ेगी।

## विनेश के सिल्वर मेडल पर फैसला फिर टाला, सीएएस ने 16 अगस्त की तारीख दी

पेरिस, 13 अगस्त। भारतीय रेसलर विनेश फोगाट के सिल्वर मेडल पर फैसला एक बार फिर टाल दिया गया है। कोर्ट ऑफ़ आर्बिट्रेशन फॉर स्पोर्ट्स (सीएएस) ने मंगलवार, 13 अगस्त को नई तारीख दी। कहा - फैसला अब 16 अगस्त को रात 9:30 बजे सुनाया जाएगा। इससे पहले 10 अगस्त को ने फैसला टाल दिया था। कोर्ट ने 9 अगस्त को 3 घंटे तक इस मामले को सुनवाई की थी। इस दौरान विनेश भी वक्तुअल मौजूद रही। भारतीय ओलंपिक संघ की ओर से सीनियर वकील हरीश साल्वे ने विनेश का पक्ष रखा। फाइनल मैच से पहले विनेश को 100 टामा ज्यादा वजन होने के चलते अयोग्य घोषित कर दिया गया था, जबकि शुरूआती दौर से पहले किए गए वजन में विनेश 50 वेट कैटेगरी की तय सीमा से कम थीं। ऐसे में विनेश ने जाईंट सिल्वर मेडल की मांग की है। इस मामले पर कोर्ट ऑफ़ आर्बिट्रेशन फॉर स्पोर्ट्स ने कहा, हम विनेश के केस में प्रक्रियाएं तेजी से कर रहे हैं, लेकिन उनकी अपील पर एक घंटे में फैसला देना संभव नहीं है। इस मामले में पहले यूनाइटेड वर्ल्ड रेसलिंग का पक्ष सुना जाना जरूरी है। फैसला डॉक्ट एनाबेल बेनेट को करना है।

## राष्ट्रीय स्पीड और फिगर स्केटिंग चैम्पियनशिप में 12 राज्यों के बीच मुकाबला

गुरुग्राम, 13 अगस्त। 19वीं राष्ट्रीय स्पीड और फिगर स्केटिंग चैम्पियनशिप 14 अगस्त को गुरुग्राम के एंजियंस मॉल में स्थित आइस्कैट बाय रोजेज में शुरू होने जा रही है। आइस स्केटिंग एसोसिएशन ऑफ इंडिया के तत्वावधान में आयोजित इस चैम्पियनशिप में देश भर के शीर्ष एथलीट इकट्ठा होंगे। इस वार की चैम्पियनशिप में केरल, उत्तर प्रदेश, हिमाचल प्रदेश, मध्य प्रदेश, उत्तराखंड, हरियाणा, तमिलनाडु, तेलंगाना, दिल्ली, राजस्थान, लद्दाख (यूटी), और जम्मू और कश्मीर (यूटी) सहित 12 राज्यों और केंद्र शासित प्रदेशों से भागीदारी होगी। प्रतिष्ठित स्केटर्स जैसे प्रियम टेटेड, हर्षिता रावतानी, जतिन शेरवत और तारा प्रसाद के अलावा, भारतीय-अमेरिकी फिगर स्केटिंग की दिग्गज, अमी पारिक, भी इस कार्यक्रम में अंतरराष्ट्रीय रंग भरेंगी।

## चैम्पियंस ट्रॉफी के लिए सुरक्षा पर अतिरिक्त ध्यान देना होगा : अली

कराची, 13 अगस्त। अगले साल मार्च में पाकिस्तान को चैम्पियंस ट्रॉफी की मेजबानी करनी है। 1996 के बाद पहली बार पाकिस्तान किसी आईसीसी ट्रॉफी की मेजबानी करने जा रहा है। हालांकि, भारत इसमें खेलेगा या नहीं, मैच तटस्थ स्थान पर केले जाएंगे या नहीं इसे लेकर अभी भी संशय है। वहीं इस बीच पाकिस्तान के पूर्व क्रिकेटर बासित अली ने पीसीबी को चेताया है। बासित अली का कहना है कि चैम्पियंस ट्रॉफी से पहले बांग्लादेश, इंग्लैंड और वेस्टइंडीज को पाकिस्तान आना है। ये दौर बहुत अहम है, बासित अली ने कहा कि, पाकिस्तान में चैम्पियंस ट्रॉफी होने वाली है। इंग्लैंड, वेस्टइंडीज और बांग्लादेश को पाकिस्तान का दौरा करना है तो हमें सुरक्षा पर अतिरिक्त ध्यान देना होगा। बासित अली ने कहा कि अगर इन टीमों के पाकिस्तान दौरे के दौरान कुछ भी हुआ तो चैम्पियंस ट्रॉफी की मेजबानी भी छिन सकती है। हमारे जवान बलूचिस्तान और पेशावर में शहीद हो रहे हैं। सरकार ही जवाब दे सकती है ऐसा क्यों हो रहा है। उन्होंने आगे कहा कि, हमें ये तय करना है कि सुरक्षा में कोई चूक नहीं होगी। विदेशी टीमों को वहीं सुरक्षा दी जानी चाहिए जो हमारे प्रधानमंत्री और राष्ट्रपति को मिलती है। बता दें कि, साल 2010 के बाद पाकिस्तान में किसी भी सीरीज या टूर्नामेंट के आयोजन पर बैन लग गया था। बीते कुछ सालों में पाकिस्तान में धीरे-धीरे क्रिकेट की वापसी हो रही है। हालांकि, अब भी टीमों परी तरह भरोसा नहीं कर पाई है। साल 2021 में न्यूजीलैंड ने पाकिस्तान पहुंचकर दौरा रद्द कर दिया था। इसके बाद इंग्लैंड ने भी दौरा रद्द कर दिया। हालांकि, बाद में वह दौरा करने के लिए राजी भी हो गए। वहीं अब चैम्पियंस ट्रॉफी के लिए भारतीय टीम के पाकिस्तान जाने पर संशय है। बीसीसीआई इंग्लैंड को पाकिस्तान भेजने के लिए तैयार नहीं है। साल 2023 में पाकिस्तान को एशिया कप की मेजबानी भी पाकिस्तान ने की थी, लेकिन टीम इंडियान ने तब भी पाकिस्तान जाने से इनकार कर दिया था। ऐसे में एशिया कप में हाइब्रिड मॉडल का इस्तेमाल किया और भारत के सभी मैच तटस्थ स्थान पर कराए गए थे।

## श्रीलंका से सीरीज हारने के बाद भी भारत वनडे में नंबर वन

नयी दिल्ली, 13 अगस्त। भारत और श्रीलंका के बीच हाल ही में तीन मैचों की वनडे सीरीज संपन्न हुई। भारतीय टीम ने 27 साल बाद श्रीलंका के हाथों द्विपक्षीय वनडे सीरीज गंवाई। श्रीलंका ने अपने घर में टीम इंडिया को तीन मैचों की सीरीज में 2-0 से मात दी। हालांकि, भारतीय टीम का वनडे टीम रैंकिंग में कोई बदलाव नहीं हुआ, टीम अभी भी टॉप पर काबिज है। वहीं श्रीलंका दौर पर भारतीय कप्तान रोहित शर्मा को बेहतर बल्लेबाजी का फायदा मिला जबकि स्टार बल्लेबाज विराट कोहली को एक स्थान का नुकसान हुआ। भारतीय टीम के बाएं हाथ के गेंदबाज कुलदीप यादव ने आईसीसी वनडे गेंदबाजी रैंकिंग में पांच स्थान की लंबी छलांग लगाई है। दूसरी तरफ आईसीसी वनडे बल्लेबाजी रैंकिंग पर ध्यान दें तो पाकिस्तान के बाबर आजम नंबर 1 पर है। भारत के ओपनर शुभमन गिल 782 अंक के साथ दूसरे स्थान पर काबिज है।

## ऑस्ट्रेलिया भारत को 3-1 से हराएगा : पॉटिंग

### ऑस्ट्रेलिया के पूर्व कप्तान रिकी पॉटिंग ने बोर्डर-गावस्कर ट्रॉफी के लिए भविष्यवाणी की

सिडनी, 13 अगस्त। ऑस्ट्रेलिया के पूर्व कप्तान रिकी पॉटिंग ने कहा कि आगामी बोर्डर-गावस्कर ट्रॉफी में ऑस्ट्रेलियाई टीम भारत को 3-1 के अंतर से हरायेगी। ऑस्ट्रेलियाई इस पांच टेस्ट मैचों की सीरीज की मेजबानी कर रहा है। पॉटिंग ने आईसीसी रिव्यू में कहा, मैं स्पष्ट रूप से ऑस्ट्रेलिया को जीत का दावेदार मानता हूँ। मैं कभी भी ऑस्ट्रेलिया के खिलाफ दांव नहीं लगाऊंगा। कोई न कोई मैच ड्रॉ हो सकता है और किसी न किसी मैच में मौसम



खराब भी हो सकता है। इसलिए मैं 3-1 से ऑस्ट्रेलिया की जीत की भविष्यवाणी करता हूँ। उन्होंने कहा, यह एक प्रतिस्पर्धी श्रृंखला होने जा रही है। मुझे लगता है कि यहां पिछली दो श्रृंखलाओं में जो हुआ है, उसके आधार पर ऑस्ट्रेलिया के पास भारत के खिलाफ खुद को साबित करने का अच्छा अवसर है।

## उन्होंने कहा, यह श्रृंखला इस मायने में भी खास है कि इसमें फिर से पांच टेस्ट मैच खेले जाएंगे। पिछले कुछ अवसरों पर केवल चार टेस्ट मैच ही खेले गए थे। मुझे लगता है कि हर कोई पांच टेस्ट मैचों को लेकर उत्साहित है और मुझे नहीं लगता कि इस श्रृंखला के दौरान ज्यादा मैच ड्रॉ होंगे।

उन्होंने स्टीव स्मिथ की ओपनिंग को लेकर कहा, शायद ऑस्ट्रेलिया के लिए एकमात्र सवाल यह हो सकता है कि क्या स्मिथ बल्लेबाजी की शुरुआत करने के लिए सही विकल्प है, लेकिन यह स्पष्ट रूप से कैमरन टॉन को टीम में वापस लाने के बारे में भी है। उल्लेखनीय है कि भारत ने इससे पहले 2020-21 और 2018-19 में ऑस्ट्रेलिया को 2-1 के अंतर से हराया था। भारत ऑस्ट्रेलिया में 10 साल पहले 2014-15 में टेस्ट श्रृंखला हारा था।

## श्रीजा अकुला हुई चोटिल, अल्टीमेट टेबिल टेनिस टूर्नामेंट नहीं लेगी भाग



नयी दिल्ली, 13 अगस्त। भारत की स्टार टेबल टेनिस खिलाड़ी श्रीजा अकुला स्ट्रेस फ्रैक्चर के कारण 22 अगस्त से शुरू होने वाले अल्टीमेट टेबल टेनिस टूर्नामेंट से बाहर हो गई हैं। अकुला ने अपने बयान में कहा, मुझे यह बताते हुए दुख हो रहा है कि मुझे स्ट्रेस फ्रैक्चर हो गया है और चिकित्सक की सलाह पर मुझे छह हफ्ते आराम करने की जरूरत है, अकुला को यूटो 2024 में जयपुर पैट्रियट्स के लिए खेलने के लिए चुना गया था। अकुला को चोटिल होने के बाद टीम में अंडर-19 युवा राष्ट्रीय चैंपियन और यूटो 2024 की नई खिलाड़ी निथ्याश्री मणि को जगह दी गई है।

## बुची बाबू टूर्नामेंट : श्रेयस मुंबई के लिए तथा ईशान झारखंड के लिए खेलेंगे

तमिलनाडु, 13 अगस्त। श्रेयस अय्यर गुरुवार से शुरू होने वाले बुची बाबू टूर्नामेंट में मुंबई के लिए खेलेंगे और विकेटकीपर बल्लेबाज ईशान किशन झारखंड की कामना संभालेंगे। श्रेयस अय्यर 27 अगस्त को मुंबई के जम्मू कश्मीर के साथ होने वाले मुकाबले के लिए उपलब्ध रहेंगे।

ईशान किशन ने प्रथम श्रेणी क्रिकेट में उनकी वापसी के बारे में झारखंड राज्य क्रिकेट एसोसिएशन को बताया तथा फिर उन्हें टीम में शामिल किया गया। वह बुधवार को झारखंड की टीम से जुड़ेंगे। अय्यर पिछले सत्र प्रथम श्रेणी के कुछ मैच पीठ में चोट के चलते नहीं खेल पाए थे। हालांकि आईपीएल के दौरान उन्होंने वापसी की। फरवरी में भारत का केंद्रीय अनुबंध गंवाने के बाद अय्यर हाल ही में श्रीलंका के खिलाफ

## स्वतंत्रता दिवस पर कबड्डी को तवज्जो मिलना बड़ी बात होगी : असलम

नई दिल्ली, 13 अगस्त। स्वतंत्रता दिवस पर प्रो कबड्डी लीग सीजन 11 के खिलाड़ियों की नीलामी को लेकर उत्साहित कबड्डी स्टार असलम इनामदार ने कहा कि कबड्डी भारत का खेल है और स्वतंत्रता दिवस के दिन इस खेल को तवज्जो मिलना बहुत बड़ी बात होगी। असलम प्रो कबड्डी लीग (पीकेएल) सीजन 10 के सबसे कीमती खिलाड़ी रहे हैं। पुणेरी पल्टन के कप्तान असलम इनामदार ने पिछले सीजन में अपनी टीम को पहली बार पीकेएल खिताब दिलाया था। गत चैंपियन ने एक बार फिर अपनी विजयी टीम पर भरोसा दिखाया है और सीजन 11 के लिए 12 खिलाड़ियों को अपने साथ बरकरार रखा है।



नये सीजन के लिए अपनी टीम के बारे में असलम ने कहा, मुझे खुशी है कि हमने अपने खिलाड़ियों के मुख्य समूह को अपने साथ

खिलाड़ियों का रिश्ता बहुत मजबूत था और अब बरकरार रखे गए खिलाड़ियों के साथ यह रिश्ता इस सीजन में भी जारी रहेगा।

उन्होंने कहा 15 अगस्त जैसे खास दिन पर खिलाड़ियों के लिए फ्रेंचाइजी द्वारा बोली लगाना एक अलग एहसास होगा। खिलाड़ियों को यह भी याद रहेगा कि उन्हें स्वतंत्रता दिवस पर किसी फ्रेंचाइजी ने खरीदा था। असलम ने कहा कि किसी भी खेल में किसी भी टीम के लिए खिताब बनाना हमेशा एक अलग चुनौती है। हालांकि, असलम ने इस बात पर जोर दिया कि टीम अगले सीजन में कोई अतिरिक्त दबाव नहीं लेगी।

उन्होंने कहा, हम पर बिल्कुल भी अलग दबाव नहीं है। हम पिछले सीजन में चैंपियन थे और हमें फिर से लीग जीतने की कोशिश करनी होगी। इस सीजन में हम सब कड़ी मेहनत करेंगे और मैच पर अपना सर्वश्रेष्ठ देंगे।

## नदीम को पाक सरकार ने एक करोड़ और कार पुरस्कार में दी



लाहौर, 13 अगस्त। ओलंपिक भाला फेंक चैंपियन अरशद नदीम को हाल ही में संपन्न पेरिस खेलों में स्वर्ण ऐतिहासिक स्वर्ण पदक जीतने के लिए पंजाब सरकार ने मंगलवार को एक करोड़ रुपये और एक नयी कार से पुरस्कृत किया। पंजाब की मुख्यमंत्री मरियम नवाज जब नदीम और उसके परिवार से मिलने मियां चूचू स्थित उसके

गांव गयीं तो उन्होंने नदीम को नकद पुरस्कार और कार की चाबियां भेंट की। उन्होंने कहा, "अरशद हर उस चीज का हकदार है जो उसे मिल रहा है क्योंकि वह देश के लिए बहुत खुशी और गौरव लेकर आया है।" मुख्यमंत्री ने नदीम को जब 92.97 नंबर प्लेट वाली नयी कार की चाबियां सौंपी तब वहां उनके माता-पिता भी मौजूद थे। नदीम ने 92.97 मीटर की लंबे वाले श्रीजेश ने यहां वरिष्ठ संपादकों से बातचीत के दौरान कहा, "विनेश रजत पदक की हकदार है क्योंकि फाइनल में पहुंचकर उन्होंने एक पदक पक्का कर लिया था। रजत या फिर स्वर्ण पदक उन्हें मिलता था। अंतिम समय में कहना कि आप फाइनल में खेलेने के लिए अयोग्य हो...।" उन्होंने कहा, "अगर मैं उनकी जगह होता तो पता नहीं क्या

## विनेश 'फाइटर', पदक की हकदार, लेकिन नियमों का ध्यान रखना जरूरी : पीआर श्रीजेश

नयी दिल्ली, 13 अगस्त। भारतीय हॉकी स्टार पीआर श्रीजेश ने मंगलवार को यहां विनेश फोगाट के जज्बे की तारीफ करते हुए कहा कि जो कुछ उनके साथ हो रहा था, उसके बावजूद 'स्पेन के खिलाफ कांस्य पदक मुकाबले से पहले वह मेरे पास आई और कहा भाई गुड लक, आप तो दीवार हो, अच्छे से खेलो।' उन्होंने विनेश को 'फाइटर' करार करते हुए कहा कि वह कम से कम एक पदक की हकदार होंगे, लेकिन साथ ही यह घटना सभी के लिए सबक होनी चाहिए क्योंकि खेल को चलाने के लिए नियम जरूरी हैं। पेरिस ओलंपिक में भारतीय हॉकी टीम के कांस्य पदक जीतने के बाद संन्यास लेने वाले श्रीजेश ने यहां वरिष्ठ संपादकों से बातचीत के दौरान कहा, "विनेश रजत पदक की हकदार है क्योंकि फाइनल में पहुंचकर उन्होंने एक पदक पक्का कर लिया था। रजत या फिर स्वर्ण पदक उन्हें मिलता था। अंतिम समय में कहना कि आप फाइनल में खेलेने के लिए अयोग्य हो...।" उन्होंने कहा, "अगर मैं उनकी जगह होता तो पता नहीं क्या



करता। वह 'फाइटर' है। कांस्य पदक मैच से पहले वह मिली थी। उन्होंने कहा, 'भाई गुड लक, आप तो दीवार हो' अच्छे से खेलो। मुझे लगा कि वह मुस्कुराते हुए अपना दर्द छुपा रही थीं, वह संयुक्त 'फाइटर' है। उसने पिछले एक साल में जो झेला है, उसके बाद ट्रेनिंग करते हुए ओलंपिक के लिए क्वालीफाई किया और फिर जीते हुए फाइनल तक पहुंची।"

पर उन्होंने दूसरा पक्ष रखते हुए कहा, "लेकिन इसका एक पहलू यह भी है कि आप ओलंपिक खेलों में हो, आपको पूरी तरह से तैयार रहना चाहिए। आप किसी पर उंगली नहीं उठा सकते। जब आप तैयारी कर रहे हों तो नियम निर्देशों पर अडिग रहो क्योंकि ये खेल को खूबसूरत बनाते और इसे चलाने के लिए जरूरी है।" विनेश का फाइनल से पहले वजन निर्धारित सीमा से 100 ग्राम अधिक पाया गया।

इस पहलवान ने पिछले बुधवार को खेल पंचाट में इस फैसले के खिलाफ अपील की और इसका नतीजा मंगलवार को आयेगा। इसके साथ ही ब्रिटेन के खिलाफ क्वार्टर फाइनल मैच में अनुभवी फुलबैक अमित रोहिदास को मिले रेडकार्ड के बारे में भी श्रीजेश ने नियम का हवाला दिया। उन्होंने कहा, "नियम के अनुसार आपको अपनी स्टिक ऊपर नहीं करनी चाहिए। लेकिन अमित रोहिदास ने क्या किया, उसने स्टिक उठा दी। भले ही गैर इरादतन रहा हो लेकिन उसे रेड कार्ड मिला और हमें इसका खामियाजा चुपगताना पड़ा।"

# 10 सितंबर से पहले हॉकी टीम से मिलकर भविष्य की योजना बनायेंगे : मांडविया

नयी दिल्ली, 13 अगस्त। खेल मंत्री मनसुख मांडविया ने मंगलवार को बताया कि वह 10 सितंबर से पहले कांस्य पदक जीतने वाली भारतीय पुरुष हॉकी टीम के साथ बैठक करेंगे ताकि 2028 लॉस एंजिल्स खेलों में स्वर्ण पदक जीतने के प्रयासों के मद्देनजर भविष्य की योजना बना सकें।

उन्होंने मंगलवार सुबह पेरिस से लौटने के बाद स्टार गोलकीपर पीआर श्रीजेश, डिफेंडर संजय, अमित रोहिदास और स्ट्राइकर अभिषेक को सम्मानित किया। मांडविया ने कहा, "आप लोगों का प्रदर्शन शानदार रहा, हम स्वर्ण पदक नहीं जीत पाए, लेकिन हम इसके बहुत करीब पहुंच

आपको हर संभव सहायता प्रदान करने का प्रयास करेंगा।" खेल मंत्री ने यह भी कहा कि भारतीय दल भले ही पिछले टोक्यो ओलंपिक के पदकों की बराबरी नहीं कर सका लेकिन वह उनके प्रदर्शन से संतुष्ट है। टोक्यो में भारत ने एक स्वर्ण सहित सात पदक जीते थे लेकिन पेरिस में देश केवल छह पदक ही जीत सका जिसमें पांच कांस्य पदक और एक रजत पदक शामिल है। हालांकि भारतीय खिलाड़ी सात स्पर्धाओं में पदक से चूकाकर चौथे स्थान पर रहे। उन्होंने कहा, "टोक्यो में हमने सात पदक जीते लेकिन पेरिस में हम छह ही पदक जीत पाये।

बैठक भविष्य की रणनीति पर विचार करूंगा ताकि हम लॉस एंजिल्स से स्वर्ण पदक लेकर लौटें। मैं इस बारे में आपकी राय लूंगा कि इसे कैसे आगे बढ़ाया जाए और सरकार की ओर से

## देश में खेलकूद के लिये अच्छा माहौल विकसित करना जरूरी : तिवारी

### मैं डीपीएम क्रिकेट कप को हर तरीके से समर्थन दूंगा : राजा भेरवानी

भेरवानी ने इस पहल को एक अच्छी शुरुआत बताते हुए कहा, हर कोई जानता है कि भारत में केवल दो चीजें मनोरंजक मानी जाती हैं - फिल्में और क्रिकेट। और जब फिन्मी सितारे क्रिकेट खेलते हैं, तो यह और भी मनोरंजक हो जाता है। जब राजनेता और आईपीएस अधिकारी साथ में खेलेंगे, तो यह और भी मजेदार होगा। उन्होंने इस मैच को लेकर सदस्य के सभी लोगों को शुभकामनायें दीं।

देखने को मिलेगा। ट्रेकिंग टीम में 11 सदस्य होंगे, जिनमें बॉलीवुड ट्रायर्स का नेतृत्व प्रसिद्ध फिल्म अभिनेता सुनील शेट्टी करेंगे और एनसीआर लायंस का नेतृत्व मनोज तिवारी करेंगे। बॉलीवुड टाइगरर्स की टीम में सोनू सूद, शम्बीर अहलवालिया, जय भाटुशाली, फ्रेडी रावतवाल, राजा भेरवानी, मनमोत सिंह और दर्शन गांधास जैसे बड़े नाम शामिल हैं। एनसीआर लायंस में आकाश विजयवर्गीय, रवि किशन, शरद चौधरी, शरद केलकर, हरमीत सिंह, अपूर्व लखिया और दिनेश लाल यादव शामिल हैं। इस मौके पर तिवारी के अलावा अभिनेता राजा भेरवानी, डीपीएम समूह के निदेशक शिवांशु मिश्रा और डॉ. हिमांशु मिश्रा, डीपीएम सह-आयोजक अभिषेक अर्चना श्रीवास्तव और मंगल शायर तथा बोर्ड ऑफ़ एसोसिएशन के सभी सदस्य शामिल थे। तिवारी ने कहा, डीपीएम क्रिकेट कप पिंट रहने की एक बड़ी पहल है और इसे जीतने या हारने के नजरिये से नहीं देखा जाना चाहिए।